

जल स्वावलम्बन अभियान के कार्यों का किया निरीक्षण

झुंझुनू, एक जून : जिला परिषद् के मुख्य कार्यकारी अधिकारी जेपी बुनकर ने कहा है कि मुख्यमंत्री जल स्वावलम्बन अभियान की सार्थकता तभी सिद्ध होगी, जब मानसून से पूर्व अभियान में चयनित सभी कार्य सम्पन्न हो जाए और लोगों को उसका लाभ मिल सकें। सीईओ ने कहा कि जल्द ही मानसून शुरू होने वाला है और इस अभियान के कार्यों से पानी का अधिक से अधिक संधारण किया जाना है। उन्होंने जाखल एवं कारी ग्राम पंचायत में 10 लाख रुपये से अधिक के निर्माणाधीन कार्यों का निरीक्षण किया और वहां पर लेबर संख्या बढ़ाने, मानसून से पूर्व वृक्षारोपण करने की पूर्ण तैयारी करने, तालाब के भावक क्षेत्र के दुरुस्तीकरण करने, तालाब की सही ढंगे से रोलर चलाकर मजबूती प्रदान करने के निर्देश दिए। उन्होंने उक्त अभियान से संबंधित अधिकारियों को निर्देश दिए कि वे चयनित कार्यों पर निगरानी रखें और कार्यों की गुणवत्ता को प्राथमिकता दें।
